

പതിനാലാം കേരളനിയമസഭ

അഞ്ചാം സമ്മേളനം

നക്ഷത്രചിഹ്നമിട്ട നിയമസഭാ ചോദ്യം നം.466

17.05.2017-ൽ മറുപടിയ്ക്ക്

മദ്യപാനത്തിലൂടെ ഉണ്ടാകുന്ന രോഗങ്ങൾ

ചോദ്യം

ശ്രീ. പി. കെ. ബഷീർ
ശ്രീ. പി. ബി. അബ്ദുൽ റസ്സാക്ക്
ശ്രീ. ടി. വി. ഇബ്രാഹിം
ശ്രീ. എൻ. ഷംസുദ്ദീൻ

ഉത്തരം

ശ്രീമതി. കെ. കെ. ശൈലജ ടീച്ചർ
(ആരോഗ്യവും സാമൂഹ്യ നിതിയും
വകുപ്പ് മന്ത്രി)

എ) മദ്യപാനം മനുഷ്യന്റെ ആരോഗ്യത്തിന് എത്രത്തോളം ഹാനികരമാണെന്നതു സംബന്ധിച്ച് ആരോഗ്യ വകുപ്പ് വിവരശേഖരണമോ, പഠനമോ നടത്തിയിട്ടുണ്ടോ; എങ്കിൽ വിശദമാക്കുമോ;


എ) മദ്യപാനം മനുഷ്യ ആരോഗ്യത്തിന് ഹാനികരമാണെന്ന് ശാസ്ത്രീയമായ തെളിവുകളും പഠനങ്ങളും ലോകത്തിന്റെ പലഭാഗങ്ങളിൽ നടത്തിയിട്ടുള്ളതും അംഗീകരിക്കപ്പെട്ടിട്ടുള്ളതും ആണ്. എന്നാൽ 2012-ലെ ഹെൽത്ത് സർവ്വേയലൻസ് പദ്ധതിയുടെ ചോദ്യാവലിയിൽ മദ്യപാനം സംബന്ധിച്ച വിവരശേഖരണം കൂടി ഉൾപ്പെടുത്തിയിരുന്ന. ആരോഗ്യവകുപ്പ് നേരിട്ട് നടത്തിയ പൈലറ്റ് സ്റ്റഡിയിൽ വിവരശേഖരണം നടത്തിയെങ്കിലും ചില സാങ്കേതിക കാരണങ്ങളാൽ നിർത്തിവയ്ക്കേണ്ട സാഹചര്യം ഉണ്ടായി. സർവ്വേ ആരംഭിക്കാനുള്ള പരിശീലനം 2016-17-ൽ നൽകി സർവ്വേ നടപടികൾ നടന്നുവരുന്നു.

ബി) മദ്യപാനത്തിലൂടെ ഉണ്ടാകുന്ന കരൾ രോഗങ്ങളുടെ തോത് എത്രയാണെന്നും, അത്തരത്തിലുള്ള എത്ര രോഗികൾ പ്രതിവർഷം സർക്കാർ ആശുപത്രികളിൽ ചികിത്സ തേടുന്നു എന്നതിന്റെയും കണക്കുകൾ ലഭ്യമാണോ; എങ്കിൽ വ്യക്തമാക്കുമോ;

ബി) മദ്യപാനത്തിലൂടെ കരൾ രോഗം ഉണ്ടാകുമെന്നത് ശാസ്ത്രീയമായി തെളിയിക്കപ്പെട്ട വസ്തുതയാണ്. ആലോഹരി മദ്യ ഉപഭോഗം കൂടുതലായുള്ള കേരളത്തിൽ കരൾ രോഗികളുടെ എണ്ണവും വർദ്ധിപ്പിക്കുന്നതിനുള്ള സാധ്യത കൂടുതലാണ്. മെഡിക്കൽ കോളേജുകളിൽ കരൾ രോഗത്തിന് ചികിത്സ തേടുന്ന 60%ൽ അധികം രോഗികൾക്ക് മദ്യത്തിന്റെ അമിത ഉപയോഗം മൂലമാണ് കരൾ രോഗം ഉണ്ടാകുന്നതായി കണക്കാക്കപ്പെടുന്നത്. മെഡിക്കൽ വിദ്യാഭ്യാസ വകുപ്പിന് കീഴിലുള്ള മെഡിക്കൽ കോളേജുകളിൽ നിന്ന് ലഭ്യമായ വിവരം അനുസരിച്ച് 41,300 രോഗികൾ പ്രതിവർഷം മെഡിക്കൽ കോളേജുകളിൽ ചികിത്സ തേടുന്നു.

സി) ഇക്കാര്യങ്ങളിൽ കൃത്യമായ കണക്ക് സി) ശേഖരിക്കത്തക്കവിധം ആശുപത്രി ചികിത്സാരേഖകളിൽ ആവശ്യമായ വിവരങ്ങൾ കൂടി രേഖപ്പെടുത്താൻ നിർദ്ദേശം നൽകുമോ?

ഇ-ഹെൽത്ത് സംവിധാനം പൂർണ്ണതോതിൽ പ്രവർത്തനക്ഷമമാകുന്നതോടെ മദ്യപാനം കൊണ്ടുള്ള കരൾരോഗം ഉൾപ്പെടെയുള്ള എല്ലാ രോഗങ്ങളുടെയും കണക്കുകൾ ആരോഗ്യവകുപ്പിൽ ലഭ്യമാകുന്നതാണ്. ഇതു സംബന്ധിച്ച് ആവശ്യമായ ഭേദഗതികൾ ആശുപത്രി രേഖകളിൽ വരുത്തുന്നതിനുള്ള നടപടികൾ ഇ-ഹെൽത്ത് സ്വീകരിച്ചിട്ടുണ്ട്.


സെക്ഷൻ ഓഫീസർ